

نظام خلافت کا احیاء

اُمت کے مسائل کا واحد حل

جناب ابوسلمان شہباز پوری کی کتاب "تحریک نظم جماعت" سے انتخاب

اجتماعیہ کا حکم | اسلام نے مسلمانوں کے تمام اعمال حیات کے لیے بنیادی حقیقت یہ قرار دی ہے کہ کسی حال میں بھی فردی متفرق، الگ الگ اور متشتت نہ ہوں، ہمیشہ متعلق متحد اور کُنُفُسٍ وَاحِدَةٍ ہو کر رہیں۔ یہی وجہ ہے کہ قرآن و سنت میں جا بجا اجتماع و وحدت پر زور دیا گیا ہے اور کفر و شرک کے بعد کسی بد عمل سے بھی اس قدر اصرار و تاکید کے ساتھ نہیں روکا جس قدر تفرق و تشتت سے، اور یہی وجہ ہے کہ اسلام کے تمام احکام اعمال میں یہ حقیقت اجتماعیہ بمنزلہ مرکز و محور کے قرار پائی اور ... اسی لیے نظم اقوام ملت کے لیے منصب خلافت کو ضروری قرار دیا گیا کہ تمام متفرق کڑیاں ایک زنجیر میں منسلک ہوجائیں۔ (ص ۲۴)

اعمال کی اقسام | اعمال شریعت دو قسم کے ہیں۔ انفرادی اور اجتماعی انفرادی سے مقصود وہ اعمال ہیں جن کو الگ الگ

ہر فرد انجام دے سکتا ہے جیسے نماز، روزہ، اجتماعی سے مقصود وہ اعمال ہیں جن کی انجام دہی کے لیے جماعت کا ہونا ضروری ہے۔ الگ الگ ہر فرد انجام نہیں دے سکتا جیسے نماز جمعہ مثلاً جمعہ کے لیے صرف اتنا ہی کافی نہ ہوگا کہ ادائے جمعہ کا طریقہ بتلادیا جائے بلکہ جماعت کا انتظام بھی کرنا چاہیے تاکہ جمعہ ملا انجام پائے۔ گویا پہلی قسم کے (انفرادی) (ناقل) اعمال کی تبلیغ کے لیے اس قدر کافی ہے کہ ان کے درجہ و عمل کا حکم دے دیا جائے اور بتلادیا جائے کہ لوگ اس طرح انجام دیں لیکن دوسری قسم کے لیے اتنا ہی کافی نہیں ہے حصول و قیام کا بھی انتظام کرنا چاہیے کیونکہ انفرادہ اعمال انجام نہیں پائے جتنے جماعت کا انتظام نہ ہو جائے مثلاً نماز جمعہ ... (ص ۲۹)

بہندوستانی مسلمانوں کی حالت | دس کروڑ مسلمان جو

کرۃ ارض میں سب سے بڑی یکجا اسلامی جماعت ہے

ہندوستان میں اس طرح زندگی بسر کر رہی ہے کہ تو اس میں کوئی رشتہ انسلاک ہے نہ وحدت قوت کا کوئی رابطہ ہے نہ کوئی قائد امیر ہے۔ ایک انبرہ ہے ایک گلہ ہے جو ہندوستان کی آبادیوں میں بکھرا ہوا ہے اور یقیناً ایک حیات غیر شرعی و جاہلی ہے جس میں پوری اقیم مبتلا ہو گئی ہے۔

یہ ساری مصیبت اور ناسرادی اس لیے کہ ہندوستان میں مسلمانوں کا کوئی جماعتی نظام موجود نہیں جس کا انتظام شرعاً ان پر واجب تھا اور نہ ہدایت امت کے لیے کوئی صاحب امر و سلطان دماغ ہے۔ عہد جاہلیت کی س ایک طوائف الملوک اور جماعتی اختلال و برہمی ہے جس میں چھ کرڈر انسان مبتلا ہیں۔ جماعتی زندگی کی اس مصیبت کی وجہ سے فوز و فلاح کے تمام دروازے بند ہو گئے ہیں۔ موجودہ حالات میں ان کی جتنی صورتیں شرعاً ہو سکتی ہیں ان سب کے لیے پہلی چیز جماعت ہے۔ چونکہ جماعت مفقود ہے اس لیے کوئی لادھنیں کھلتی اور خود سرگردان کار حیران ہو کر ایک دوسرے سے پوچھ رہے ہیں کہ اب کیا کرنا چاہیے (ص ۲۱)

بھیڑ اور جماعت میں فرق (بھیڑ) پہلی چیز بازاروں میں نظر آتی ہے جب کوئی تاشا ہو رہا ہو دھڑکا چیز جمعہ کے دن مسجدوں میں دیکھی جاسکتی ہے جب ہزاروں انسانوں کی منظم و مرتب صفیں ایک مقصد ایک جہت ایک حالت اور ایک ہی (۱۱۱) کے پیچھے جمع ہوتی ہیں.... شریعت نے مسلمانوں کے لیے جہاں انفرادی زندگی کے اعمال مقرر کیے ہیں وہاں ان کے لیے اجتماعی نظام بھی قرار دے دیا ہے۔ وہ کہتی ہے زندگی اجتماع کا نام ہے۔ افراد و اشخاص کوئی شے نہیں۔ جب کوئی

قوم اس نظام کو ترک کر دیتی ہے تو گو اس کے افراد و افراد کتنے کتنے ہی شخصی اعمال و طامعات میں سرگرم ہوں لیکن یہ سرگرمیاں اس بارے میں کچھ سودمند نہیں ہو سکتیں اور قوم "جماعتی مصیبت" میں مبتلا ہو جاتی ہے۔ قرآن و سنت نے بتلادیا ہے کہ شخصی زندگی کے معاصر کسی قوم کو کیا کیا برباد نہیں کرتے۔ اشخاص کی مصیبت کا زہر آہستہ آہستہ کام کرتا ہے لیکن جماعتی مصیبت کا غم ایسا ختم ہلاکت ہے جو فوراً بربادی کا پھیل لاتا ہے اور پوری کی پوری قوم تباہ ہو جاتی ہے۔ شخصی اعمال کی اصلاح و درستگی بھی نظام اجتماعی کے قیام پر رتوق ہے۔ مسلمان ہندو جماعتی زندگی کی مصیبت میں مبتلا ہیں اور جب جماعتی مصیبت سب پر چھا گئی تو افراد کی اصلاح کی فکر ہو سکتی ہے؟ (ص ۲۲)

جماعتی زندگی کی مصیبت

سے مقصود یہ ہے کہ ان میں ایک جماعت بن کر رہنے کا شرعی نظام مفقود ہو گیا ہے۔ وہ بالکل اس گلے کی طرح ہیں جسکا انبرہ جنگل کی جھاڑیوں میں منتشر ہو کر ہو گیا ہو۔ وہ بسا اوقات یکجا ہو کر اپنی جماعتی زندگی کی فائش کرنا چاہتے ہیں۔ یکیشیاں بناتے ہیں۔ کافر نہیں منع کرتے ہیں لیکن یہ تمام اجتماعی فائشیں شریعت کی نظر میں بھڑ اور انبرہ کا حکم رکھتی ہیں۔ جماعت کا حکم نہیں رکھتی۔ (ص ۲۳)

دین کامل

اسلام کا اعلان ہے کہ دین کامل ہو چکا۔ اَلْیَوْمَ اَکْمَلْتُ لَکُمْ دِیْنَکُمْ۔ اور دین کامل وہی ہے جو اپنے پیروؤں کی ہر عہد اور ہر حالت میں رہنمائی کر سکے۔ پس اگر مسلمانوں کو ایسے اہم اور بنیادی معاملے (اتفاق و

اجتہادیت) میں یہ بھی نہیں بتلا سکتا کہ انہیں کیا کرنا چاہیے؟
حتیٰ کہ وہ مہینوں سرگرداں و حیران رہتے ہیں۔ بے دہیے
مشوروں کے جلسے کرتے ہیں۔ میٹھ ہو کر ایک دوسرے
کا مزے لگتے ہیں اور پھر مجبور ہوتے ہیں کہ کسی غیر شرعی تجویز
پر کاربند ہونے کا اعتراف کر لیں تو اس سے بڑھ کر
اسلام کی بے مانگی و تہی دستی اور نقصِ شریعت کا کیا
ثبوت ہو سکتا ہے؟ (ص ۲۹۳)

یہ کیسی عجیب بات ہے کہ اسلام مسلمانوں کو روزانہ
مذہبیات و اعمال کی چھوٹی چھوٹی باتیں تک بتلا دے
لیکن یہ نہ بتلا سکے کہ چھوڑ ڈال انسان اپنا ایمان کیونکر
محفوظ رکھ سکے ہیں۔

پس اگر خلافت کا مسئلہ دینی مسئلہ ہے تو اس کی
جدوجہد کی ہر منزل کے لیے شریعت کے احکام کو بھی بالکل
اسی طرح صاف اور واضح ہرنا چاہیے جیسے اَقِیْمُوا
الصَّلٰوةَ وَآتُوا الزَّكٰوةَ

اگر لکھا جائے کہ احکام ہم کو معلوم ہیں مگر ہندوستان
میں ہماری حالت ایسی مجبوری اور بے بسی کی ہے کہ
ان پر عمل نہیں کر سکتے۔

تو یہ مجبوری دو حالتوں سے خالی نہیں۔ یا واقعی
ہے یا غیر واقعی۔ اگر واقعی نہیں ہے تو وہ عذر ہی
نہیں ہے اور اگر واقعی ہے تو خدا کی شریعت عادلہ
انسان کی فلاح و صلاح کے لیے ہے۔۔۔۔۔ اس نے
برعات کے لیے حکم دیے ہیں اور ہر طرح کے عذروں
کی پذیرائی کی ہے اور ہر قسم کے حالات و مقتضیات کی
راہیں باز رکھی ہیں۔ لہذا رت کے لیے وضو کا حکم دیا،
لیکن اگر مہرِ پیش آ جائے تو معذور کے لیے تیمم کا حکم
بھی موجود ہے۔ معذور کے لیے تیمم کا عمل دیا ہی صحیح
کامل ہے جیسے غیر معذور کے لیے وضو۔ پس اگر ہندوستان

میں مسلمانوں کو واقعی عذرات درپیش ہیں تو عذرات کی
صورت میں بھی مثل حکم تیمم کے کوئی حکم ہونا چاہیے۔ وہ حکم
کیا ہے؟ اس کو بتلایا جائے اور (اس پر) عمل کرنا چاہیے۔
مسلمان حکومت و سلطنت سے تہی دست ہر جا میں لیکن
خدا کے لیے اسلام کو راہنمائی و ہدایت سے تہی دست
ثابت نہ کر دے۔ چھوڑ دے مسلمانوں میں ایک بھی خدا کا بندہ
ایسا نہ رہا جو اسلام کے نورِ ظلم و ہدایت سے اس غفلت و
کورئی ملت کو دور کر سکے اور مسلمانوں کو یہ کہہ کر بلا سکے کہ
عَلٰی بَصِيْرَةٍ اَنَا وَمَنْ اَتَّبَعَنِيْ۔ کیا اسلام کی قوتِ تعلیم و
تربیت اب اس قدر نامراد ہو گئی ہے کہ کھلم کی اس
پوری اقلیم میں ایک بھی کام کا انسان پیدا نہیں کر سکتی۔
کسی زمانے میں ہر دوسرا مسلمان راہنما ہوتا تھا کیا اب پرے
چھوڑ دے مسلمانوں میں ایک بھی ایسا شریعت دان نہیں جو
ازدوئے شریعت لوگوں کی راہنمائی کر سکے۔ اَلَيْسَ مِنْكُمْ
رَجُلٌ رَّشِيْدٌ؟ (ص ۲۹۶)

وقت کا تقاضا

آج وقت کی سب سے بڑی اور دائی
فرضِ اسلامی کی سب سے نازک اور
فیصل کن گھڑی ہے جو آزادی ہند اور مسئلہ خلافت کی شکل میں
ہمارے سامنے آگئی ہے۔ ہندوستان میں دس کروڑ مسلمان
ہیں۔۔۔ فی الحقیقت احکامِ شریعت کی رو سے مسلمانانِ ہند کے
لیے صرف دو ہی راہیں تھیں اور اب بھی دو ہی راہیں ہیں۔ یا تہجرت
کر جائیں یا نظامِ جماعت قائم کر کے اداۓ فرضِ وقت کے
لیے کوشاں ہوں۔ (ص ۲۹۷)

احکامِ شریعت پر کافی ۳۵ برس تک میں نے پوری
طرح غور و غوض کیا اور اس ۲۵ سال کے طے میں شاید
ہی کوئی دن ایسا ہو جس کی کوئی صبح کوئی شام اس فکر سے
خالی گزری ہو۔ بعد میں اس نتیجے پر پہنچا ہوں کہ واضح شریعت کا
نشاہ ہے کہ اس کے احکام یک جماعتی نظام کے تحت اجراء

یہیں لیکن مسلمانوں نے اس جماعتی نظام کی اہمیت کو نہیں سمجھا (ص ۲۹۸)